



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2268/51 - 2022 පෙබරවාරි මස 23 වැනි බදාදා - 2022.02.23

(රජයේ බලපැවැත්වූ ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව

නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ පිළිවෙලින් 44 (1), 45 (1) සහ 47 (1) (අ) (ආ) ව්‍යවස්ථාවන්ට අනුකූලව, මා වෙත පැවරී ඇති බලතල ක්‍රියාත්මක කරමින්, මවිසින් 2020 අගෝස්තු මස 09 දිනැති අංක 2187/27 දරන අති විශේෂ ගැසට් පත්‍රයේ පළ කරන ලද නිවේදනය, වරින්වර සංශෝධනය කරන ලදුව, 2022 පෙබරවාරි මස 23 වැනි දින සිට ක්‍රියාත්මකවන පරිදි පහත සඳහන් ලෙස තවදුරටත් සංශෝධනය කරනු ලබන බව මෙයින් නිවේදනය කරනු ලැබේ.

ගෝඨාභය රාජපක්ෂ,
ජනාධිපති.

2022 පෙබරවාරි මස 23 වැනි දින,
ජනාධිපති කාර්යාලය,
කොළඹ - 01.

(1) එම නිවේදනයෙහි “ජනාධිපති කාර්යාලය - ජාතික ප්‍රමුඛතා වැඩසටහන” ශීර්ෂය යටතේවන “04. ආයතනික හා නෛතික රාමුව” පහත පරිදි ;

04. ආයතනික හා නෛතික රාමුව

| ආයතන / අස්ථිත්වයන් | ක්‍රියාත්මක කළයුතු නීති සහ අණ පනත් |
|---|--|
| <ol style="list-style-type: none"> ශ්‍රී ලංකා ආයෝජන මණ්ඩලය කොළඹ වරාය නගරය ආර්ථික කොමිෂන් සභාව සුරක්ෂිත රටක්, විනය ගරුක, ගුණ ගරුක හා නීති ගරුක සමාජයක් ගොඩනැගීම සඳහා වන ජනාධිපති කාර්ය සාධක බලකාය | <ul style="list-style-type: none"> මහ කොළඹ ආර්ථික කොමිෂන් සභා නීතිය (ආයෝජන මණ්ඩලය නීතිය) (1978 අංක 4) කොළඹ වරාය නගරය ආර්ථික කොමිෂන් සභාව පනත (2021 අංක 11) |



| ආයතන / අස්ථිත්වයන් | ක්‍රියාත්මක කළයුතු නීති සහ අණ පනත් |
|--|------------------------------------|
| 4. කොවිඩ් - 19 අමාත්‍යාංශ කාර්ය සාධක බලකාය 5. නැගෙනහිර පළාත තුළ පුරාවිද්‍යාත්මක උරුමය කළමනාකරණය සඳහා වන ජනාධිපති කාර්ය සාධක බලකාය 6. ශ්‍රී ලංකාවේ අධ්‍යාපන කටයුතු පිළිබඳ ජනාධිපති කාර්ය සාධක බලකාය 7. දේශගුණික විපර්යාසයන්ට තිරසාර විසඳුම් සහිත හරිත ශ්‍රී ලංකාවක් ඇතිකිරීමේ ජනාධිපති කාර්යසාධක බලකාය 8. හරිත කෘෂිකර්මය පිළිබඳ ජනාධිපති කාර්ය සාධක බලකාය 9. එක රටක්, එක නීතියක් සඳහා වූ ජනාධිපති කාර්ය සාධක බලකාය 10. ආර්ථික පුනර්ජීවනය හා දරිද්‍රතාවය තුරන් කිරීම සඳහා වන ජනාධිපති කාර්ය සාධක බලකාය | |

(2) එම නිවේදනයෙහි අංක "6.0 මුදල් අමාත්‍ය" ශීර්ෂය යටතේ වන "03. සුවිශේෂී ප්‍රමුඛතා" පහත පරිදි ;

03. සුවිශේෂී ප්‍රමුඛතා

- සැමට ප්‍රතිලාභ විහිදෙන, සියලු පළාත් ආවරණයවන, ආදායම් විෂමතා අවමවන, තිරසර ඉහළ ආර්ථික වර්ධන වේගයක් ඇති කර ගැනීම
- අඩු ආදායම්ලාභීන්ට ප්‍රමුඛත්වය දෙමින් සේවා විසුක්තිය අඩුකර ගැනීම හා ඒක පුද්ගල ආදායම ඉහළ නංවා ගැනීම
- වාර්ෂික සාමාන්‍ය උද්ධමන අනුපාතය අඩු අගයක පවත්වා ගැනීම තුළ මිල ස්ථාවරත්වය ඇති කිරීම
- අයවැය හිඟය හා රාජ්‍ය ණය අඩු කර ගැනීම මගින් රාජ්‍ය ආදායම් ප්‍රතිපත්තිවල අවිනිශ්චිතතාවයන් අවම කිරීම
- ණය පොළී අනුපාතය අඩු අගයක පවත්වා ගැනීම තුළින් මූල්‍ය සම්පත් ආර්ථික අවශ්‍යතාවන් පුළුල් කිරීම
- රුපියලේ අගය ස්ථාවරත්වය තහවුරුවන පරිදි මූල්‍ය හා ගෙවුම් ශේෂ ප්‍රතිපත්ති හා පොළී අනුපාත ස්ථාවර කර ගැනීම
- දේශීය නිෂ්පාදනය ප්‍රවර්ධනය කිරීම, අඩු ආදායම්ලාභීන් සවිබල ගැන්වීම සහ ආයෝජන දිරිගැන්වීම සඳහා අවශ්‍ය ක්‍රියාමාර්ග හඳුන්වා දීම
- පොදු ජනතාවට ප්‍රතිලාභ ලැබෙන පරිදි දේශීය ව්‍යාපාරික ප්‍රජාවට අවශ්‍ය ව්‍යාපාරික පරිසරය පුළුල් කිරීම
- රාජ්‍ය ව්‍යවසායන් ශක්තිමත් කිරීම
- රජයේ ආදායම් හා වියදම් කළමනාකරණය කාර්යක්ෂම කිරීම සඳහා අවශ්‍ය ආයතනික ව්‍යුහය ශක්තිමත් කිරීම
- ඉතුරුම් හා ආයෝජන දිරි ගැන්වෙන පරිදි බැංකු, මූල්‍ය ආයතන ශක්තිමත් කිරීමේ ප්‍රතිසංස්කරණ ක්‍රියාත්මක කිරීම
- බිඳවැටී ඇති මූල්‍ය ආයතන ව්‍යාපාර නැවත නගා සිටුවීම සඳහා අවශ්‍ය ආයතනික ප්‍රතිසංස්කරණ ක්‍රියාත්මක කිරීම
- කෘෂිකර්මය, ඉදිකිරීම් ක්ෂේත්‍රය, තොරතුරු තාක්ෂණ කර්මාන්ත, සුළු හා මධ්‍ය පරිමාණ ව්‍යාපාර, සංචාරක සහ අපනයන අංශ දියුණු කිරීම සඳහා ජාතික සංවර්ධන, මුදල් හා ප්‍රාග්ධන වෙළෙඳපළ වැඩසටහන් සම්බන්ධීකරණය හා පුළුල් කිරීම
- බැඳුම්කර හා කොටස් වෙළෙඳපළ ආකර්ශණීය කරවීම
- භාණ්ඩාගාර බිල්පත් සහ බැඳුම්කර ප්‍රාථමික වෙළෙඳපළ ප්‍රතිසංස්කරණ හා නියාමන කටයුතු ශක්තිමත් කිරීම
- අන්තර් ජාතික ව්‍යාපාර ප්‍රමුඛයන් (International Business Giants) ගේ ව්‍යාපාරික ආයතනවල ප්‍රධාන කාර්යාල කොළඹ සහ වරාය නගරය ආශ්‍රිතව ස්ථාපනය කිරීමට අවශ්‍ය පහසුකම් ස්ථාපිත කිරීම
- විදේශ ආයෝජකයින් මෙරටට ගෙන්වා ගැනීම සඳහා පෞද්ගලික අංශයේ ද සහය ඇතිව සෞභාග්‍යයේ දැක්ම නව ආර්ථික සැලැස්ම ප්‍රවර්ධනය සඳහා ජාත්‍යන්තර ප්‍රචාරණ වැඩපිළිවෙල දියත් කිරීම
- මහා පරිමාණ දේශීය ආයෝජකයින්ට අධිතාක්ෂණික නිෂ්පාදන (High Technology Products) ආරම්භ කිරීම සඳහා අවශ්‍ය පහසුකම් පුළුල් කිරීම
- දේශීය ව්‍යාපාරිකයන්ට තරගකාරීව නිසි ලෙස ව්‍යාපාර ක්ෂේත්‍රවලට විදේශ ආයෝජන ප්‍රවේශ නියාමනය හා දේශීය ව්‍යාපාරිකයන් ආරක්ෂා කොට ඔවුන්ව සවිබල ගැන්වීමට විශේෂ වැඩසටහන් ක්‍රියාත්මක කිරීම

20. රාජ්‍ය ව්‍යාපාර ආර්ථික හා සමාජීය වශයෙන් ජාතික ආර්ථිකයේ කරනු ලබන දායකත්වය ශක්තිමත් කිරීම සඳහා අවශ්‍ය ප්‍රතිසංස්කරණ හඳුන්වා දෙමින් ඒවායේ මූල්‍ය ශක්තිය වැඩිකිරීම.

(3) එම නිවේදනයෙහි අංක "7.0 අධිකරණ අමාත්‍ය" ශීර්ෂය යටතේ වන "02. කාර්යයන් හා කර්තව්‍යයන්, 03. සුවිශේෂී ප්‍රමුඛතා සහ 04. අදාළ ආයතනික හා තෛතික රාමුව" පහත පරිදි ;

02. කාර්යයන් හා කර්තව්‍යයන්

"සෞභාග්‍යයේ දැක්ම" ප්‍රතිපත්ති ප්‍රකාශයට අනුකූලව සහ රජය මගින් ක්‍රියාත්මක කිරීමට අපේක්ෂිත ජාතික ප්‍රතිපත්තින් මත පිහිටා ආණ්ඩුක්‍රම ව්‍යවස්ථාවේ සිදුකර ඇති ව්‍යාකූලතාවයන් නිවැරදි කරමින් ජනතා පරමාධිපත්‍ය තහවුරුවන ව්‍යවස්ථා ප්‍රතිසංස්කරණ හා "නීතියේ ආධිපත්‍ය ආරක්ෂා කිරීම සඳහා" අදාළ රාජ්‍ය අමාත්‍යාංශ සඳහා ප්‍රතිපත්තිමය මගපෙන්වීම සිදු කිරීම සහ නියමිත නීති සහ අණපනත්වලට අනුකූලව අධිකරණ විෂයයට අදාළ ප්‍රතිපත්ති සම්පාදනය, ජාතික අයවැය, රාජ්‍ය ආයෝජන හා ජාතික සංවර්ධන වැඩපිළිවෙල යටතේ ඇති ව්‍යාපෘති ක්‍රියාත්මක කිරීම සහ පහත දැක්වෙන දෙපාර්තමේන්තු, රාජ්‍ය සංස්ථා හා ව්‍යවස්ථාපිත ආයතනයන්හි විෂයයන් හා කාර්යයන් හා ඊට අදාළ ප්‍රතිපත්ති, වැඩසටහන් සහ ව්‍යාපෘති සම්පාදනය කිරීම, ක්‍රියාත්මක කිරීම, පසු විපරම් කිරීම හා ඇගයීම

03. සුවිශේෂී ප්‍රමුඛතා :

1. ආණ්ඩුක්‍රම ව්‍යවස්ථාවේ ව්‍යාකූලතාවයන් ඉවත් කරමින් ජනතා පරමාධිපත්‍ය, ජාතික ආරක්ෂාව, සියලු පාර්ශව ආවරණයවන ආර්ථික සංවර්ධනය, මානව හිමිකම් හා නීතියේ ආධිපත්‍ය සහ රටේ ස්වෛරීත්වය ආරක්ෂාවන ව්‍යවස්ථා සංශෝධනය කිරීම
2. රටේ නීතිය, ජාත්‍යන්තර නීතිය සමඟ ජාතික අනන්‍යතාවය හා ස්වෛරීත්වය රැකෙන පරිදි අවශ්‍ය ප්‍රතිසංස්කරණ සිදු කිරීම
3. යල්පැනගිය නීති, ක්‍රියාපටිපාටි හා අණපනත් සංශෝධනය සඳහා සියලුම ආයතන සම්බන්ධීකරණයෙන් වැඩපිළිවෙලක් සකස් කිරීම හා ක්‍රියාත්මක කිරීම
4. අධිකරණ ක්ෂේත්‍රයට අවශ්‍ය යටිතල පහසුකම් හා මානව සම්පත් සංවර්ධනය හා අධිකරණ පද්ධතියේ ප්‍රමාදයන් වළක්වාලීම සඳහා නවීන තාක්ෂණයේ උපයෝගීතාවය ද යොදා ගනිමින් සුදුසු ක්‍රමවේදයක් සකස් කිරීම
5. සිවිල් ආරවුල්, අධිකරණය දක්වා නොගොස් විසඳා ගැනීම සඳහා සමථ මණ්ඩල ක්‍රියාවලිය බල ගැන්වීම
6. නීතිය ක්‍රියාත්මක කිරීමේ පටිපාටි සහ යාන්ත්‍රණය පිළිබඳ අදාළ පුද්ගලයන්ට අවශ්‍ය නවීන දැනුම හා තාක්ෂණික පුහුණුව ලබා දීම
7. අධිකරණ පද්ධතිය සහ ආයතන අතර සම්බන්ධීකරණය වැඩිදියුණු කිරීම සඳහා ඩිජිටල් තාක්ෂණය හඳුන්වාදීම සඳහා තොරතුරු තාක්ෂණ ආයතන සමඟ සම්බන්ධීකරණය

04. අදාළ ආයතනික හා තෛතික රාමුව :

| දෙපාර්තමේන්තු, ව්‍යවස්ථාපිත ආයතන හා රාජ්‍ය සංස්ථා | ක්‍රියාත්මක කළයුතු නීති සහ අණ පනත් |
|--|--|
| 1. නීතිපති දෙපාර්තමේන්තුව | ■ උපරිමාධිකරණ සංකීර්ණය කළමනාකරණ මණ්ඩලය පනත (1987 අංක 50) |
| 2. නීති කෙටුම්පත් සම්පාදක දෙපාර්තමේන්තුව | ■ ජාත්‍යන්තර ළමා පැහැරගෙන යාම පිළිබඳ සිවිල් ක්ෂේත්‍රයන්ට අදාළ සම්මුතිය පනත (2001 අංක 10) |
| 3. ණය සහනදායක මණ්ඩලීය දෙපාර්තමේන්තුව | ■ නීති අධ්‍යාපන මණ්ඩල සභා පනත (1974 අංක 6) |
| 4. රජයේ රස පරීක්ෂක දෙපාර්තමේන්තුව | ■ ණය සහනදායක ආඥාපනත (1941 අංක 39) |
| 5. ශ්‍රේෂ්ඨාධිකරණයේ රෙජිස්ට්‍රාර් කාර්යාලය | ■ විදේශ නඩු තීන්දු බලාත්මක කිරීමේ ආඥාපනත (1956 අංක 15) |
| 6. ශ්‍රී ලංකා නීති කොමිෂන් සභාව | ■ ආණ්ඩුවේ රස පරීක්ෂක (භාණ්ඩ බැහැර කිරීමේ) පනත (1988 අංක 69) |
| 7. උපරිමාධිකරණ සංකීර්ණ කළමනාකරණ මණ්ඩලය | ■ පළාත්බද මහාධිකරණ (විශේෂ විධිවිධාන) පනත (1990 අංක 19) |
| 8. ශ්‍රී ලංකා නීති ආධාර කොමිසම | ■ සමායතන නීතිඥ ආයතන නීතිය (1978 අංක 33) |
| 9. සමථ මණ්ඩල කොමිෂන් සභාව | |
| 10. නීති අධ්‍යාපන සභාව | |
| 11. ශ්‍රී ලංකා වාණිජ සමථ මධ්‍යස්ථානය | |
| 12. ශ්‍රී ලංකා ඉන්ටර්නැෂනල් ආර්බිට්‍රේෂන් සෙන්ටර් (ගරන්ටි) ලිමිටඩ් | |
| 13. ජාතික සමගිය හා ප්‍රතිසන්ධානය සඳහා වන කාර්යාලය | |

| දෙපාර්තමේන්තු, ව්‍යවස්ථාපිත ආයතන හා රාජ්‍ය සංස්ථා | ක්‍රියාත්මක කළයුතු නීති සහ අණ පනත් |
|--|---|
| 14. අතුරුදහන් වූ තැනැත්තන් පිළිබඳ කාර්යාලය 15. හානිපූරණය සඳහා වන කාර්යාලය 16. අපරාධයක වින්දිතයන් සහ සාක්ෂිකරුවන් ආරක්ෂා කිරීම සඳහා වූ ජාතික අධිකාරිය | <ul style="list-style-type: none"> ■ අධිකරණ සංවිධාන පනත (1978 අංක 2) ■ උසාවි භාෂා පනත (1961 අංක 3) ■ ශ්‍රී ලංකා විනිශ්චයකාරවරුන්ගේ ආයතනය පනත (1985 අංක 46) ■ නීති කොමිෂන් සභා පනත (1969 අංක 3) ■ නීති ආධාර පනත (1978 අංක 11) ■ සමථ මණ්ඩල පනත (1988 අංක 72) ■ වංචා වැළැක්වීමේ ආඥාපනත (1840 අංක 7) ■ සමාජ අබලතා වැළැක්වීමේ පනත (1957 අංක 21) ■ ප්‍රාථමික අධිකරණ සංවිධාන පනත (1979 අංක 44) ■ රාජ්‍ය (සිවිල් වරදෙහිලා වගකීම්) පනත (1969 අංක 22) ■ අපරාධ වැළැක්වීමේ ආඥාපනත (1926 අංක 2) ■ ක්වාසි අධිකරණ (පත්විම් වලංගු කිරීමේ) පනත ■ අපරාධයක වින්දිතයන් සහ සාක්ෂිකරුවන් හට සහාය දීමේ සහ ආරක්ෂා කිරීමේ පනත (2015 අංක 4) ■ ශ්‍රී ලංකා වාණිජ සමථ මධ්‍යස්ථානය පනත (2000 අංක 44) ■ අතුරුදහන් වූ තැනැත්තන් පිළිබඳ කාර්යාලය (පිහිටුවීම, පරිපාලනය කිරීම සහ කර්තව්‍ය ඉටු කිරීම) පනත (2016 අංක 14) ■ හානිපූරණය සඳහා වන කාර්යාල පනත (2018 අංක 34) |

(4) එම නිවේදනයෙහි අංක “7.0 අධිකරණ අමාත්‍ය” ශීර්ෂයට පසු පහත නව ශීර්ෂය හා ඒ යටතේ වන “01. කාර්යයන් හා කර්තව්‍යයන්, 02. සුවිශේෂී ප්‍රමුඛතා සහ 03. අදාළ ආයතනික හා නෛතික රාමුව” ඇතුළත් කිරීමෙන්;

7.1 බන්ධනාගාර කළමනාකරණ හා සිරකරුවන් පුනරුත්ථාපන කටයුතු රාජ්‍ය අමාත්‍ය

01. කාර්යයන් හා කර්තව්‍යයන් :

අධිකරණ අමාත්‍යවරයාගේ උපදෙස් හා මගපෙන්වීම මත “නීතියේ ආධිපත්‍ය ආරක්ෂා කිරීම” සඳහා අදාළ නීති සහ අණපනත් වලට අනුකූලව බන්ධනාගාර කළමනාකරණ හා සිරකරුවන් පුනරුත්ථාපන විෂයයට අදාළ ප්‍රතිපත්ති සම්පාදනයට සහාය වීම, ජාතික අයවැය, රාජ්‍ය ආයෝජන හා ජාතික සංවර්ධන වැඩපිළිවෙල යටතේ ඇති ව්‍යාපෘති ක්‍රියාත්මක කිරීම සහ පහත දැක්වෙන දෙපාර්තමේන්තු, රාජ්‍ය සංස්ථා හා ව්‍යවස්ථාපිත ආයතනයන්හි විෂයයන් හා කාර්යයන් හා ඊට අදාළ ප්‍රතිපත්ති, වැඩසටහන් සහ ව්‍යාපෘති ක්‍රියාත්මක කිරීම, පසු විපරම් කිරීම හා ඇගයීම.

02. සුවිශේෂී ප්‍රමුඛතා :

1. ජනාධිපති කාර්යසාධක බලකාය හා එක්ව බන්ධනාගාර තුළ සිදුවන සමාජ විරෝධී ක්‍රියා තුරන් කිරීම සඳහා පියවර ගැනීම
2. ජනාධිපති කාර්යසාධක බලකාය හා එක්ව බන්ධනාගාර යටිතල පහසුකම් සංවර්ධනය සඳහා අවශ්‍ය ක්‍රියා මාර්ග ගැනීම
3. බන්ධනාගාරය තුළ අපරාධකරුවන් අධීක්ෂණය සඳහා නූතන තාක්ෂණික ක්‍රමවේදයන් ස්ථාපිත කිරීම
4. සිරකරුවන්ගේ තදබදය අඩු කිරීම සඳහා පොදු සමාවදීමේ ප්‍රතිපත්තිමය ක්‍රියාවලියට අමතරව සමාලෝචන ක්‍රමවේදයක් හරහා විශේෂ සමාව ප්‍රදානය කිරීමේ යාන්ත්‍රණයක් සකස් කිරීම
5. සිරකරුවන් පුනරුත්ථාපනය සඳහා පුළුල් ක්‍රමවේදයක් සකස් කිරීම
6. බන්ධනාගාර දෙපාර්තමේන්තුවේ නිලධාරීන්, සේවක පරිපාලන ගැටළු කඩිනමින් විසඳීම

03. අදාළ ආයතනික හා නෛතික රාමුව :

| දෙපාර්තමේන්තු, ව්‍යවස්ථාපිත ආයතන හා රාජ්‍ය සංස්ථා | ක්‍රියාත්මක කළයුතු නීති සහ අණ පනත් |
|--|--|
| <ol style="list-style-type: none"> 1. බන්ධනාගාර දෙපාර්තමේන්තුව 2. ප්‍රජා පාදක විශෝධන දෙපාර්තමේන්තුව 3. තරුණ වරදකරුවන්ගේ විශෝධන පුහුණු පාසැල 4. පුනරුත්ථාපන කොමසාරිස් ජනරාල් කාර්යාලය | <ul style="list-style-type: none"> ■ බන්ධනාගාර ආඥාපනත (1877 අංක 16) ■ තරුණ වරදකරුවන් (පුහුණු පාසැල්) පනත (1939 අංක 28) ■ ප්‍රජා පාදක විශෝධන පනත (1999 අංක 46) |

(5) එම නිවේදනයෙහි අංක "8.0 විදේශ අමාත්‍ය" ශීර්ෂය හා ඒ යටතේ වන "02. කාර්යයන් හා කර්තව්‍යයන්", පහත පරිදි,

8.0 විදේශ කටයුතු අමාත්‍ය

02. කාර්යයන් හා කර්තව්‍යයන් :

"සෞභාග්‍යයේ දැක්ම" ප්‍රතිපත්ති ප්‍රකාශයට අනුකූලව සහ රජය මගින් ක්‍රියාත්මක කිරීමට අපේක්ෂිත වෙනත් ජාතික ප්‍රතිපත්තින් මත පිහිටා "මිත්‍රශීලී සහ නොබැඳි විදේශ ප්‍රතිපත්තිය" ඇති කිරීම සඳහා අදාළ රාජ්‍ය අමාත්‍යාංශය සඳහා ප්‍රතිපත්තිමය මගපෙන්වීම සිදු කිරීම සහ නියමිත නීති සහ අණපනත්වලට අනුකූලව විදේශ කටයුතු විෂයයට අදාළ ප්‍රතිපත්ති සම්පාදනය, ජාතික අයවැය, රාජ්‍ය ආයෝජන හා ජාතික සංවර්ධන වැඩපිළිවෙල යටතේ ඇති ව්‍යාපෘති ක්‍රියාත්මක කිරීම සහ පහත දැක්වෙන දෙපාර්තමේන්තු, රාජ්‍ය සංස්ථා හා ව්‍යවස්ථාපිත ආයතනයන්හි විෂයයන් හා කාර්යයන් හා ඊට අදාළ ප්‍රතිපත්ති, වැඩසටහන් සහ ව්‍යාපෘති සම්පාදනය කිරීම, ක්‍රියාත්මක කිරීම, පසු විපරම් කිරීම හා ඇගයීම.

(6) එම නිවේදනයෙහි "8.1 කලාපීය සහයෝගිතා කටයුතු රාජ්‍ය අමාත්‍ය" ශීර්ෂය යටතේ ඇති "01. කාර්යයන් හා කර්තව්‍යයන් " පහත පරිදි;

01. කාර්යයන් හා කර්තව්‍යයන් :

විදේශ කටයුතු අමාත්‍යවරයාගේ උපදෙස් හා මගපෙන්වීම මත "මිත්‍රශීලී සහ නොබැඳි විදේශ ප්‍රතිපත්තිය" ඇති කිරීම සඳහා අදාළ නීති සහ අණපනත්වලට අනුකූලව කලාපීය සහයෝගිතා කටයුතු විෂයයට අදාළ ප්‍රතිපත්ති සම්පාදනයට සහාය වීම, ජාතික අයවැය, රාජ්‍ය ආයෝජන හා ජාතික සංවර්ධන වැඩපිළිවෙල යටතේ ඇති ව්‍යාපෘති ක්‍රියාත්මක කිරීම සහ පහත දැක්වෙන දෙපාර්තමේන්තු, රාජ්‍ය සංස්ථා හා ව්‍යවස්ථාපිත ආයතනයන්හි විෂයයන් හා කාර්යයන් හා ඊට අදාළ ප්‍රතිපත්ති, වැඩසටහන් සහ ව්‍යාපෘති ක්‍රියාත්මක කිරීම, පසු විපරම් කිරීම හා ඇගයීම.

EOG 02 - 0604